

## हिन्दी प्रादेशिक समाचार

### आकाशवाणी चंडीगढ़

(तिथि 02 सितम्बर 2025, समय 1305 (5 मिनट))

प्रधानमंत्री नरेन्द्र मोदी ने आज नई दिल्ली के यशोभूमि में **सेमीकॉन इंडिया-2025** का उद्घाटन किया। इसमें सेमीकॉन इंडिया कार्यक्रम की प्रगति, स्मार्ट विनिर्माण, अनुसंधान और विकास तथा आर्टिफिशियल इंटेलिजेंस में नवाचार, निवेश के अवसर, राज्य-स्तरीय नीति कार्यान्वयन आदि विषयों पर सत्र आयोजित किए जाएंगे। इस अवसर पर श्री मोदी ने कहा -

इस दौरान केंद्रीय इलेक्ट्रॉनिक्स और सूचना प्रौद्योगिकी मंत्री अश्विनी वैष्णव ने प्रधानमंत्री को पहली **मेड इन इंडिया चिप** भी भेंट की। उन्होंने कहा कि ऐसी दो और विनिर्माण इकाइयाँ कुछ महीनों में उत्पादन शुरू कर देंगी।

\*\*\*\*\*

प्रधानमंत्री नरेन्द्र मोदी ने बाढ़ प्रभावित पंजाब राज्य को हर संभव सहायता प्रदान करने का आश्वासन दिया है। श्री मोदी ने कल पंजाब के मुख्यमंत्री भगवंत मान से फोन पर बातचीत की और पंजाब में बारिश और बाढ़ की स्थिति की जानकारी ली। सरकारी सूत्रों के अनुसार, चीन से दिल्ली पहुँचने के तुरंत बाद, श्री मोदी ने भगवंत मान से बातचीत की।

\*\*\*\*\*

मुख्यमंत्री नायब सिंह सैनी ने कुरुक्षेत्र के शाहबाद व पिहोवा के जल भराव से प्रभावित गाँवों की जानकारी ली है। उन्होंने प्रशासन को सभी प्रभावित गाँवों में लोगों के लिए तमाम सुविधाएं उपलब्ध कराने के आदेश दिए हैं तथा पशुओं के लिए चारे का प्रबंध करने को कहा है। मुख्यमंत्री कल देर शाम वीडियो कांफ्रेंसिंग के जरिए सभी उपायुक्तों से जल भराव की स्थिति का जायजा ले रहे थे। उन्होंने कहा कि आपातकालीन स्थिति को देखते हुए निजी सरकारी स्कूलों में छुट्टी से संबंधित आदेशों का सख्ती से पालना करवाई जाए। इसके अलावा स्कूलों में प्रभावित लोगों के लिए ठहरने व भोजन की व्यवस्था भी करवाई जाए।

\*\*\*\*\*

पलवल में भी यमुना नदी में बाढ़ की आशंका के मद्देनजर चौकसी बढ़ दी गई है। पलवल के उपायुक्त हरीश कुमार वशिष्ट ने बताया -

\*\*\*\*\*

यमुनानगर के हथनीकुंड बैराज से यमुना नदी छोड़े जा रहे पानी के मद्देनजर पानीपत जिला प्रशासन चौकस हो गया है। पानीपत के उपायुक्त डॉ. वीरेंद्र दहिया ने बताया कि अधिकारियों को निगरानी रखने के निर्देश दिए हैं। सिंचाई विभाग ने रिंग बांध के आस पास जेसीबी, मिट्टी के कट्टों की व्यवस्था की है। वही जिला परिषद की मुख्य कार्यकारी अधिकारी डॉ. किरण ने यमुना नदी के रिंग बांधों के निरीक्षण के उपरांत कहा कि हर आधा घंटे में यमुना का जलस्तर बढ़ रहा है। अगर आसपास की गांव की स्थिति बिगड़ती है तो प्रशासन उन्हें सुरक्षित स्थानों पर भेजने की भी व्यवस्था कर रहा है। गांवों में ठीकरी पहरा लगाने के आदेश जारी कर दिए गए हैं।